


SENA – “Who will deliver me?”

Mbani Anapfuna Kundisuzula?

Nainango dimingu ndakalonga Vangeri, yeni Fala yakukoma, isadzumisa, mudzi wa unango Nyakwawa wa aSvuthu. Anthu azhinji, pabodzi pene na Nyakwawa wawo na kadzi wace, akada gumanyikira Fala yaMulungu. Momba wa Fala yaMulungu, usatwa, usaceka kumakundu wonsene walasa mitima ya anthu kakamwe.

Nkati mwakulonga kwanga, kadzi wa Nyakwawa atoma kukhuwa nakulira pikulu. Alamuka, misodzi mbikayelera mathama ace, acemerera mbatu: Mbani anapfuna kundisuzula? Ndiphedzereni! Ntima wanga usandipha pikulu nakuti ndiri pakuthabuka, nyatwa yanga isabvesa umbhawi! Anapfuna kudiphedza ndiani? Ndiani anapfuna kundithumula pidamangwa nanjema dzakudawa pidamangwa naine? Ndinacitanji? Imwe monsene musandidziwa, kuti ndine nkadzi wa Nyakwawa pondo ndine phindi yacipangano camadzimai.

Pamala piyaka makuma wiri napinango mbandiri phindi ya Igreja, natenepo basi ndacimwana kukhala naphabvu yakukunda kudawa. Ndine nkadzi analedzera nabwadwa, pontho ndine muphi. Manja anga aswipiswa nakucita



Ule, anacita kudawa, ndi wa diabolosi. (1 Yohane 3:8).

mabasa akuipa-kutomera pakuphika bwadwa, ceneco cakumwa cidatikanwa na Mulungu. Kudawa kwandimanga manja na miyendo, ndinenyakuphatwa na Gehena! Kodi anapfuna kundisuzula ndiani?

Atoma pontho kukhuwa kunapasa ubhawi mbakhala pansi mbaka khuwa fisi, mbati: Ndiphedzereni! Ndiphedzereni! Ndiani anapfuna kundisuzula panjema idzi dzakudawa? Ndisapfuna Mulungu, mbwenye kudawa kwandikulira, piakhala mbapindikwera kunjenje ya moto. Ndapha mwananga wautombu, wamwanawamamuna. Ndakakhala naye kusana, mbagwa, mwakadaledzerene, nabwadwa, ntsolo wa mwana mbutsweka, mbapfa. Mbandizakanganuka, vinyu mwanangawautombu, nyakupfunika wanga apfa. Ndiphedzereni, ndisuzuleli pamanungo akupfa. Macitiro aambuyathu asowa mphabvu, pontho na Igreja yacimwana kundiphedza. Mbani anakwanisa kundiphedzera nakundisuzula?

Penepo ndatawira mbanditi: Kumatama kwaimwe, mai! Lekani kutaiya ntima wonsene! Nyatwa yanu ndinyatwa ya anthu wonsene. Buku ya Mulungu, kutomera Biblia isatipasa matawiriro anamatamisa ntima wanu. Aroma 7:15-25 ndiwo mafala anatipanga pakweca kuti ande, ndimodi kudawa kusadza padzulu pathu, mbwenye asatipangisambo Nsuzuli. Nakuti ndisadziwa kuti nkati mwanga, imo munyama yanga, hamunakhala cinthu cadidi; nakuti kupfuna kulipo kwaine, mbwenye kucita piyadidi hakulipo. Nakuti piyadidi, pinapfuna ine, sinapicita; mbwenye piakuipa pinakhonda ine pfuna, ndipio pinacita ine. Kudawa, kusakhala mwaine, pisasaka kuti ndikhale mbandidawa, pontho kuti ndikhonde kucita piakukoma pinapfunisene kuti ndicite. Nakuti ndisakomerwa namwambo wa Mulungu na munthu nkati; mbwenye ndisawona unango mwambo pamaphindi anga, usakana namwambo wakunyeredzera kwanga, usandibomera kumwambo wa kudawa uli pamapindi anga. Kulira kwano uku, mbamuti: Ndine munthu ali pakuthabuka! Mbani anakwamisa kundisuzula pamanungo apfa? Ndikwantima yaanthu wonsenene. Kuti mbatikha kutawira kwathu kuna Mulungu, tinapaswa matawiriro nakuphedzera.

MATAWIRIRO


*"Kuti Mwanamamuna mbaKusuzulani munakhala akusuzuka kakamwe."
(Yohane 8:36)*

Yesu ndiye matawiriro kumibvuzo yonsene. "Nakuti ghaba kupulumuswa kuna unanango; nakuti ghaba inango zina pasi pathambo, idapaswa pakati pa anthu, yakukwaniswa kusuzulwa nayo, mbwenye zina ya Yesu." (Mabasa 4:12). Yesu ndiye yekha anatipulumusa pakudawa kwathu. Cilopa cace, cidabuluka pa kurusu, ndiyo yokha inakwanisa kusuka pakukhonda koma konsene. Ghaba nyakukonza, nepanango muti nekuti nganga; ghaba nyakulonga nekuti nyasembe, nekuti Igreja hinakupulumusa pakudawa kwanu. Yesu bira ya Mulungu, anabulusa kudawa piyadziko, ndiye yekha anakwanisa kukupulumusani na cilopa cace, pontho na bhabvu yaMuya wace.

Yesu Mwanamamuna wa Mulungu, adabwera pansi kuti apfungule maso

anyakukhonda wona, nakubulusa anyakumangwa munyumba yakupfungirwa, na adakhala cidima panyumba yakumangwa. (Isaya 42:6,7). Yesu ati: "Bodzi nabodzi anacita kudawa, ndiye nzakadzi wanyakudawa, mbwenye kuti Mwanamamuna (waMulungu) mbakusuzulani, munakhala akusuzuka kakamwe." (Yohane 8:34-36).

Yesu, Mwanamamuna waMulungu, athukula kudawa kwathu konsene manungo mwace pamuti. Kudawa kwanu konsene piyalembwa pakurusu. Ndimodi, athukula ndenda dzathu, nakuthukula kudawa kwathu; akuwadzwa nakupfuna kwakunumbha kwathu, abvakupha nakupfuna kwakudawa kwathu; kumenyuwa kwatikoyera kumatama kwakakhala pana iye, tapulumuswa namadadzi ace. (Isaya 53:3-7). Ndinati mwapicita Mulungu, kupulumuswa kulipo muna Yesu Kristu!



*Anasudzulwa na Mwanamamuna (Yesu) anakhala akusuzuka kakamwe.
(Yohane 8:36)*

Barabasi akhali nyakudawa, pontho akhali muphi akadatongerwa kupfa kwa pakurusu, mbwenye Yesu apita pambuto yace, apaswa kurusu asasanyirwa Barabasi. Yesu Mwanamamuna wa Mulungu, akhomerwa pakurusu pambuto yaBarabasi, pathangwi yanu nayanga; muphi asudzulwa nakuti bodzi apfera. Yesu akupferani pakurusu kuti mugumane upulumuki wakukhonda mala muna Yesu Kristu. (Aroma 6:23). Kuti mamulangana pakurusu na maso akutawira, munawona unango adakomererwemwe bodzi. Yesu adakupferani pakurusu kuti mukhale naupulumuki wakukhonda mala. Cilopa cace cabulukirira anthu kuti agumane kulekererwa. Nakuti Mulungu apfuna dziko natenepo kuti atuma Mwnana wace wamamuna, anabalwa mbali yekhene bodzi, kuti muleke kupfa mbwenye mukhale naupulumuki wakukhonda mala.

Nkadzi wa Nyakwawa pidapibvesa iye mafala awa anga wonsene anawa atawira konsene nantima wonsene mbapipereka kuna iyeyembo adaapfera pakurusu; aphata fala yakuti ntima wanga usukikembo pakudawa konsene, ndipiyo pidabulukira cilopa ca Yesu, mbapfungulira Mulungu ntima ule wakadzala nakudawa. Mulungu aikha ntima utswa nkanti mwace, mbazalisa na Muya Wakucena. Adamulekerera kudawa, konsene, inde, acitira pinapilingana-acita kuti adzakhale nyakukunda, kudawa kwakwatirwa bhabvu yawo kwaiye. Lero anapiyaka pizhinji, natenepo lero akhala tenepa, nkadzi ule anakukunda, nakukoma nakuyenderera paupulumuki wace wonsene. Ghabbe kumwabve bwadwa nekuti pinango pinalezeresa natenepo ghabbe kuswuta nekutomali fodya, mbwenye asawangisira kuyenderera nakukoma pana piyonsene. Mbwenye lero alikulongerwa muipyodi piyadidi, kubulukira kuti munthu ali muna Yesu Kristu ndi cidacitwa citswa. (2 aKorinte 5:17).

Natenepo, naimwembo, muwoni wamafala anga, munasuzulwa nakutawira muna Yesu Kristu. Bvani mafala aYesu; “Bwerani kwaine, imwe monsene mudaneta mudalemerwa, Ine ndinakupumisani.” (Mateu 11:28). Piyikheni kuna Yesu, mubwerese piyonsene pinaswipisa panango kudodomesa kupulumukak kwanu Nekuti muli kupi nekuti ngakhala muli munthu ninga wakutani, hapinathangwi, bwerani kuna iye, hanakutaiyani kunjja, kuti mamupfendeza kuna iye nantima wakupicepesa nakutawira. Munati ndine phindi yalgreja? Ndipiyo ande kuti mwamangwa na njema zakudawa, ndinakupasani fala ici; “Bwerani kuna Yesu, anakusuzulani kabodzi nakabodzi ninga kupola kwadadi anyamatanya, ninga kuwonesa kwakacita iye akukhonda wona. Yesu Kristu asakhala mbali tenepo zulo, nalero, nakukhonda mala, natenepo lero anakwanisa kumatamisa ntima unalira, nakukupfungulira ule adamangwa. Iye asalekerera kudawa kwako konsene, anapulumsa kudwala kwako konsene.” (Mapisarema 103:3).

Pakumalisira, kuti mamupipereka kuna Yesu, lekani kucerwa kupangambo anango. Natenepo anakwanisambo kukomerwambo kubva mafala akupulumuswa kukulu kwatenepa. Naipfembo tinati tikomerwe kubva piyakukomerwa kwanu Yesu.

Se tem encontrado a salvação em Cristo, ou se tem sido abençoado por intermédio da nossa literatura evangélica, faça o favor de nos informar. Pois nós gostaríamos de agradecer a Deus juntamente convosco, e lembrá-lo sempre em nossas orações.

Para obter gratuitamente a literatura evangélica, livros e folhetos em mais de 540 línguas diferentes escreva para:

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(Missão de literatura Evangélica financiada por donativos)

(Reg. No. 1961/001798/08)